

## 9. Shri Ananta Sethi

with instructions to report by the first day of the next Session.\*

*The questions were proposed.*

THE DEPUTY CHAIRMAN: Now, we have got motion for consideration of the Bihar Reorganisation Bill, 2000, and the amendments are open for discussion.

**Re. Demand for referring the Bihar Reorganisation Bill, 2000 to a Select Committee**

\*श्री मोहम्मद सलीम (पश्चिमी बंगाल) : मैडम, मेरा एक प्वाइंट है । चूंकि यह बिल महत्वपूर्ण है और काफी दिनों से चर्चा में है और बीजू जनता दल जो रूलिंग पार्टी एन.डी.ए. का ही एक महत्वपूर्ण घटक है, उसकी तरफ से यह प्रस्ताव आया है कि इस बिल को सेलेक्ट कमेटी में भेज दिया जाए, तो मेरा ख्याल है कि इतनी चर्चा न करके इस बारे में थोड़ी राय ले ली जाए । मैं समझता हूँ कि यह बहुत महत्वपूर्ण है क्योंकि एन.डी.ए. के ही एक मुख्य घटक ने यह प्रस्ताव रखा है और वह महत्वपूर्ण घटक है ।

श्री टी.एन. चतुर्वेदी (उत्तर प्रदेश): वह घटक अपनी बात रख लेगा ।

उपसभापति : इससे पहले भी उत्तरांचल बिल पर यह प्रस्ताव आया था और एन.डी.ए. के ही एक अंग ने यह सुझाव दिया था कि इसको सेलेक्ट कमेटी में देना चाहिए । तोहड़ा साहब और अकाली दल का यह सुझाव था लेकिन उस बिल पर भी हम लोगों ने यहां चर्चा की है । मेरे ख्याल में ये लोग भी चर्चा के दौरान अपनी शंकाओं का समाधान कर सकते हैं । ठीक है ना ?

\*श्री मोहम्मद सलीम : मैडम, जहां तक अकालियों का मामला है, मैं उस पर टिप्पणी नहीं करना चाहता हूँ । अकाली दल भी एन.डी.ए. का घटक है लेकिन कभी-कभी तोहड़ा साहब दूसरे सुर में बोलते हैं लेकिन बीजू जनता दल तो घटक है ही पूरा-पूरा एन.डी.ए. का ।

श्री एम. वेंकैया नायडु (कर्णाटक): ऐसी घटना होती है । लेफ्ट में भी सी.पी.आई. इस तरफ होती है और ....

\*श्री मोहम्मद सलीम : मैं एन.डी.ए. की बात कर रहा हूँ । अभी तो ऐसा प्रस्ताव भी आया है विश्व हिंदू परिषद की तरफ से कि एन.डी.ए. में आई.एस.आई. के लोग हैं ।

\*श्री मोहम्मद सलीम : मैं बहुत ध्यान से देखता हूँ कि विश्व हिन्दू परिषद का मामला क्या है, क्योंकि इनकी राजनीति वहां पर तय होती है। आज जो विश्व हिन्दू परिषद कह रही है कल वह भाजपा कहती है। मंत्री के सवाल से लेकर अब तक ऐसा ही हुआ है। इसलिए मैं भाजपा का भविष्य जानने के लिए विश्व हिन्दू परिषद को पढ़ता रहता हूँ।

\* Transliteration of the speech in Persian script is available in the Hindi version of the Debate.

**उपसभापति :** आप यह जो बातें कर रहे हैं - न तो आप उत्तर प्रदेश के हैं, न ही आप बिहार के हैं, न ही यहां वेस्ट बंगाल पर चर्चा हो रही है और न उड़ीसा पर। तो अभी जो वहां के लोग हैं उनको बोल लेने दीजिए।...**(ब्यवधान)**...आप क्या कह रहे हैं दास साहब।

**DR. M.N. DAS (Orissa):** Madam Deputy Chairman, I have also submitted an amendment.

**THE DEPUTY CHAIRMAN :** Their amendments are for referring the Bill to a Select Committee. They have to be moved before the discussion takes place. When your amendment comes up, I will call you.

### THE BIHAR REORGANISATION BILL, 2000 - (Contd.)

**डा. फागुनी राम (बिहार) :** माननीय उपसभापति महोदया, आपने हमें बोलने का मौका दिया उसके लिए हम आपका आभार प्रगट करते हैं। झारखंड राज्य बनाने के लिए जो बिहार पुनर्गठन विधेयक, 2000 आया है उसका मैं स्वागत करता हूं, क्योंकि वहां के लोगों की यह चिर-प्रतीक्षित आकांक्षा थी और इसके लिए बहुत दिनों से वहां लड़ाई चल रही थी, इस राज्य की मांग हो रही थी, इस पर वहां धरने चल रहे थे और उनकी यह इच्छा थी कि उनकी भाषा, लैंग्युवेज, उनके रहन-सहन और आचार-विचार के अनुरूप उनका राज्य बने। उनको आज यह मौका प्राप्त हो रहा है इसलिए वे गौरव के पात्र हैं। कांग्रेस ने भी इसमें बड़ा योगदान दिया है इसलिए कांग्रेस को भी इसमें बड़ा क्रेडिट जाता है।

बिहार एक बहुत बड़ा गौरवशाली राज्य है। इसका इतिहास, इसकी बनावट, इसकी स्थिति इसके लिए सदा गौरवान्वित रहे हैं। मैडम्, यह भगवान बुद्ध की ज्ञानस्थली रही है, भगवान महावीर का ज्ञान प्राप्ति का स्थान रहा है। गया विष्णु पद धाम भी यहीं है जहां विष्णु भगवान के चरण हैं जहां से हम आते हैं।

#### (उपसभाध्यक्ष (श्री सुरेश पचीरी) पीठासीन हुए)

गया में जहां अपने पितरों के उद्धार के लिए, उनको गति दिलाने के लिए देश के हर कोने से लोग वहां पिंडदान करने जाते हैं और 15 दिनों तक वहां लोग पिंडदान करके अपने पितरों को गति दिलाकर गौरवान्वित महसूस करते हैं। उसी तरह से मैडम्, नालंदा विश्वविद्यालय काफी प्रसिद्ध रहा है। उसी तरह से पावा पुरी में जैनियों का स्थान है, राजगीर, जैन का, बुद्ध का, मुसलमानों का, हिन्दुओं के धार्मिक स्थान वहां रहे हैं। यहां का बड़ा गौरवशाली इतिहास है। वहां की प्राकृतिक चीज भी ऐसी हैं जो अन्यत्र दुर्लभ मिलती हैं। वहां गरम झरने के स्रोत, ठंडे झरने के स्रोत हैं जो पर्यटकों को बहुत लुभाते हैं। लौरिया में अशोक का स्तम्भ है। वैशाली जो प्रजातंत्र की जननी है उसी बिहार में स्थित है। बाल्मीकि आश्रम भी वहां है जिसके बारे में कहा जाता है कि वहां सीता माता रही थी और जहां पर रामायण की रचना भी हुई थी वह भी वहीं पर है। पश्चिमी घम्पारण में जहां महात्मा गांधी ने नील आंदोलन करने के बारे में शुरुआत की थी वह भी वहीं है। देवधर जो हिन्दुओं का एक बहुत बड़ा धर्म-स्थल है वह भी उस स्थान पर है। संविधान में सभी धर्मों के लिए, सभी सम्प्रदाय के लोगों के लिए, सभी जातियों के लिए, विभिन्न भावना रखने वाले व्यक्तियों के लिए यह बिहार प्रदेश गौरवशाली रहा है। आज यह हमारे लिए गौरव की बात है कि झारखंड राज्य बन रहा है और झारखंड का निर्माण सही है। इस नए झारखंड राज्य में 81 विधान